



ಕೊಂಕ್ಣೆಚೊ ಖರೊ ಆಪೊಸ್ತಲ್ - ಪಾವ್ಲು ಮೊರಾಸ್



ಆಪ್ಲೆ 68 ವರ್ಸಾಂ ಪ್ರಾಯೆರ್ ಸಂಸಾರಾಕ್ ಆದೇವ್ನ್ ಮಾಗೊನ್ ಗೆಲ್ಲೊ ಕೊಂಕ್ಣಿ ಸುಪುತ್ರ್ ಪಾವ್ಲು ಮೊರಾಸಾಕ್ ಶೃದ್ಧಾಂಜಲಿ ಮಾಗ್ತಾನಾ ದರೆಬಯ್ಲೆ ಫಿರ್ಗಜೆಚೊ ನಿಕಟ್‌ಪೂರ್ವ ಉಪಾಧ್ಯಕ್ಯ ಎಡ್ಡರ್ಡ್ ಕುವೆಲ್ಲೊನ್ ಏಕ್ ಗಜಾಲ್ ಸಾಂಗ್ಲಿ - “ಆಮ್ಚೊ ಪಾವ್ಲುಬ್ ಸಾಂ. ಪಾವ್ಲುಬರಿ ಆಪ್ಲೆಂ ರ್ಹುಜ್ ರ್ಹುಜೊನ್ ಗೆಲಾ”. ಪಾವ್ಲುಬಾಚೆರ್ ನಿಮಾಣಿ ದೀಶ್ತ್ ಘಾಲುಂಕ್ ಗೆಲ್ಲ್ಯಾ ಮ್ಹಾಕಾ ಹಿ ಗಜಾಲ್ ಬೊವ್ ತಾರ್ಕಿಕ್ ಪುಣ್ ಅಂತರ್‌ವಿರೋಧಾಚಿ ತಶೆಂ ದಿಸ್ಲಿ.

ದೀಶ್ತ್ ಸುಕ್ರಮ್ ಕರುನ್ ಪಳಯ್ಲಾರ್, ಸೊಮಿಯಾನ್ ವಿಂಚ್‌ಲೆಲ್ಲೊ ಶಿಸ್ ನ್ಹಯ್ ತರೀ, ಸಾಂ ಪಾವ್ಲುನ್ ಪವಿತ್ರ್ ಸಭಾ ವಿಸ್ತಾರಾಂವ್ಚೆಖಾತಿರ್ ಕೆಲೆತಿಲ್ಲೊ ಅಗಾಧ್ ವಾವ್ರ್ ಸೊಮಿಯಾಚೆಂ ಆಪವ್ಣೆಂ ಲಾಬ್‌ಲ್ಯಾ ಶಿಸಾಂನಿಯ್ ಕೆಲೊ ದಿಸೊನ್ ಯೇನಾ. ವಿಪರ್ಯಾಸ್ ಮ್ಹಳ್ಯಾರ್ ಸೊಮಿಯಾನ್ ವಿಂಚ್‌ಲ್ಲ್ಯಾ ಶಿಸಾಂಪಯ್ಕಿಚ್ ಎಕ್ಲ್ಯಾನ್ ಸೊಮಿಯಾಕ್‌ಚ್ ವಿಕಿತ್ ಸಯ್ತ್ ಕೆಲೊ. ಮುಳಾವಿ ಪವಿತ್ರ್ ಸಭಾ ಬಾಂದುನ್ ಹಾಡ್ಚ್ಯಾಂತ್ ಸಾಂ ಪಾವ್ಲುನ್ ಕೆಲೊ ವಾವ್ರ್ ಮಹತ್ವಾಚೊ ಜಾಲ್ಯಾರೀ, ಪವಿತ್ರ್ ಸಭೆಂತ್ ತಾಕಾ ಮೆಳ್ಳಿ ಮರ್ಯಾದ್ ಬೊವ್ಯಾ ಆಜೂನ್ ದುಸ್ರೆ ದರ್ಜೆಚಿ. ಬೆಜಾರಾಯೆಚಿ ಗಜಾಲ್ ಮ್ಹಳ್ಯಾರ್ ಕೊಂಕ್ಣೆಚ್ಯಾ ಸಂದರ್ಬಾರ್ಯೀ ಪಾವ್ಲು ಮೊರಾಸಾನ್ ಕೆಲೊ ಕೊಂಕ್ಣಿ ಭಾಶೆಚೊ ಮುಳಾವೊ ಬುನ್ಯಾದಿ-ವಾವ್ರ್ ಅಗಾಧ್ ಆನಿ ಮಹತ್ವಾಚೊ ತರೀ, ತಾಚೊ ವಾವ್ರ್ ಒಳ್ಳೊಂಚ್ಯಾಂತ್ ಪಕ್ಕಾಪಾತ್ ದಿಸೊನ್ ಯೆತಾ. ಆಟ್ಲಿ ವಳೆಂತ್ ಕೊಂಕ್ಣಿ ಭಾಶೆಕ್ ಏಕ್ ಸ್ಥಾನ್ ಮೆಳ್ಚ್ಯಾಕ್ ಕರ್ನಾಟಕಾಥಾವ್ನ್ ಮೊಹಿಮ್ ಚಲಂವ್ಕ್, ಕರ್ನಾಟಕಾಂತ್ ಕೊಂಕ್ಣಿ ಸಾಹಿತ್ಯ್ ಅಕಾಡೆಮಿ ಸ್ಥಾಪನ್ ಕರುಂಕ್ ಸರ್ಕಾರಾಕ್ ವಿಚಾರುಂಕ್, ತವಳ್ಳೆ ಕೊಂಕ್ಣಿ ಮುಕೆಲಿ ಒಕ್ಟೇವಿಯಾ ಅಲ್ಪುಕರ್ಕ್, ಯೂನಿಸ್ ಬ್ರಿಟಿಷ್, ಓಸ್ಟರ್ ಫರ್ನಾಂಡಿಸ್, ಬ್ಲೇಸಿಯಸ್ ಸೊಜ್ ಆನಿ ಹೆರ್ ಜಾಯ್ತಾಂಕ್ ಮೆಳೊನ್ ತಾಣೆಂ ಕೆಲೆಂ ಪ್ರೇತನ್ ವಿಶೇಸ್. ಮಂಗ್ಳುರಾಂತ್ ವಿಶ್ವ ಕೊಂಕಣಿ ಕೇಂದ್ರ್ ಸ್ಥಾಪನ್ ಕರುನ್ ಸಂಸಾರ್‌ಭರ್ ಕೊಂಕ್ಣಿ ಭಾಸ್ ಆನಿ ಸಂಸ್ಕೃತೆಕ್ ವ್ಹಡ್ ಮರ್ಯಾದ್ ಜೊಡುನ್ ದಿಲ್ಲ್ಯಾ ಬಸ್ತಿ ಮಾಮಾಕ್ ಸಯ್ತ್ ಕೊಂಕ್ಣಿ ವಾವ್ರಾಕ್ ವೋಡ್ನ್ ಹಾಡ್‌ಲ್ಲಿ ಕೀರ್ತ್ ಪಾವ್ಲು ಮೊರಾಸಾಕ್ ವೆತಾ. ಖುದ್ ಬಸ್ತಿ ಮಾಮಾನ್ ಹಿ ಗಜಾಲ್ ಉಗ್ತೆ ಸಭೆರ್ ಜಾಯ್ತೆಪಾವ್ಣಿಂ ಸಾಂಗ್‌ಲ್ಲಿ ಹಾಂವೆಂ ಆಯ್ಕಲಾಂ.

ಪಾವ್ಲುಬಾಚಿ ಮ್ಹಾಕಾ ಲಾಗ್ತಲ್ಯಾನ್ ಒಳೊಕ್ ಜಾಲ್ಲಿ ತೊ ಕೊಂಕ್ಣಿ ಲೇಖಕಾಂಚ್ಯಾ ಎಕ್ವಟಾಚೊ ಅಧ್ಯಕ್ಯ ಜಾಲ್ಯಾ ಉಪ್ರಾಂತ್. ‘ಆಪುಣ್ ಎಕ್ವಟಾಚೊ ಸಾಂದೊ ತರೀ, ಕಾಯ್ದಾಪುಕಾರ್ ಅಧ್ಯಕ್ಯಾಚ್ಯಾ ಚುನಾವಾಕ್ ದಾಖಲ್ ಕೆಲೆಂ ನಾಮ್‌ಪತ್ರ್ ಘೆನಾಸ್ತಾನಾ ಎಕ್ವಟಾಚೊ ಕಾರ್ಯದರ್ಶಿ ಮ್ಹಾಕಾ ಅನ್ವಾಯ್ ಕರ್ತೀ ಆಸಾ’ ಮ್ಹಳೆಂ ರುದಾನಾ ಘೆವ್ನ್ ಎಕಾ ಕೊಂಕ್ಣಿ ಪತ್ರಾಚ್ಯಾ ದಫ್ತರಾಕ್ ವೆಚ್ಚಿ ವಾಟಿರ್ ತೊ ಮ್ಹಾಕಾ ಆನಿ ವಿಲ್ನಾಕ್ ಮೆಳ್ತಲ್ಲೊ. ಹಾಂವೆಂ ಮುಂಬಯ್‌ಥಾವ್ನ್ ಗಾಂವಾಂಕ್ ವಸ್ತಿ ಬದ್ಲುನ್ ಕಾಂಯ್ ಏಕ್ ದೋನ್ ವರ್ಸಾಂ ಜಾಲ್ಲಿಂ ಮಾತ್, ಎಕಾ ಬಾಂದ್ಕಾಮ್ ಕಂಪ್ಲೆಂತ್ ಕಾಮ್ ಕರ್ತಾಲೊಂ. “ಹಾಂವೆಂ ಎಕ್ವಟಾಚ್ಯಾ ಕಾರ್ಯದರ್ಶಿನ್ ಸಾಂಗ್‌ಲೆಬರಿ ಚೆರೊಸಾ ಕಂಪೆನಿಂತ್ ಮ್ಹಜೆಂ ನಾಮ್‌ಪತ್ರ್ ದವರ್ಲಾಂ. ನಾಮ್‌ಪತ್ರ್ ದಾಖಲ್ ಕರ್ಚಿ, ತಜ್ಜೆಚ್ ಕರ್ಚಿ ಆನಿ ಪಾಟಿಂ ಕಾಡ್ಚಿ ತಾರೀಕ್ ಉತ್ಸೊನ್ ಗೆಲ್ಯಾ ತರೀ ಮ್ಹಜೆಂ ನಾಮ್‌ಪತ್ರ್ ಆನಿಕೀ ಚೆರೊಸಾಂತ್‌ಚ್ ಆಸಾ” ಮ್ಹಣ್ ಬೆಜಾರಾಯೆನ್ ಮ್ಹಣಾಲೊ. ಉಪ್ರಾಂತ್ ಹೆ ಗಜಾಲೆಚಿರ್ ಎಕಾ ಪತ್ರಾಂತ್ ಸಂಪಾದಕೀಯ್ ಘಾಯ್ನ್ ಜಾಲೆಂ, ಆನಿ ಶೆವ್ಣಿಂ ಪಾವ್ಲು ಮೊರಾಸಾಚೆಂ ನಾಮ್‌ಪತ್ರ್ ಲೆಕಾಕ್ ಧರಿಜೆ ಪಡ್ಲೆಂ. ವಿಶೇಸ್ ಮ್ಹಳ್ಯಾರ್ ಪಾವ್ಲು ಮೊರಾಸಾಚೊ ಪ್ರತಿಸ್ಪರ್ಧಿ ಸಭೆಕ್ ಹಾಜರ್ ನಾತ್ಲೊ ಮಾತ್ ನ್ಹಯ್ ಕಿತ್ಲಾಗೀ ತೆಂಪಾಥಾವ್ನ್ ವಿದೇಶಾಂತ್ ಆಸ್ಲೊ ಆನಿ ವೆಗಿಂಚ್ ವಿದೇಶಾಥಾವ್ನ್ ಮಂಗ್ಳುರ್ ಪಾಟಿಂ ಯೆಂವ್ಚಾರ್ಯೀ ನಾತ್ಲೊ. ತರೀ ತಾಚೆಂ ನಾಮ್‌ಪತ್ರ್ ಕಾರ್ಯದರ್ಶಿನ್ ಲೆಕಾಕ್ ಧರ್ಲೆಂ. ಹ್ಯಾ ವಿಶ್ಯಾಂತ್ ಆಮಿ ಥೊಡ್ಯಾ ಸಾಂದ್ಯಾಂನಿ ಆಕ್ಟೀಪ್ ಉಚಾರ್ಲೊ. ಸುಮಾರ್ ತರ್ಕಾ ಉಪ್ರಾಂತ್ ಕುಿ ಜುಡಿತ್ ಮಸ್ಕರೇನ್ವಸ್ ಹಿಕಾ ಚುನಾವ್ ಅಧಿಕಾರಿ ಮ್ಹಣ್ ನೆಮ್ಲೊ ಆನಿ ತಿಣೆಂ ಎಲಿಸಾಂವ್ ಚಲವ್ನ್ ವ್ಹೆಲೆಂ. ಎಲಿಸಾಂವಾಂತ್ ಪಾವ್ಲು ಮೊರಾಸ್ ವ್ಹಡ್ ಬಹುಮತಾನ್ ಜೆಕ್ಲೊ ಮ್ಹಣ್ಚೆ ಅವಿರೋಧ್ ಜಾವ್ನ್ ವಿಂಚೊನ್ ಆಯಿಲ್ಲೊ ಕಾರ್ಯದರ್ಶಿ “ಹಾಂವ್ ನಾ, ಹಾಂವ್ ವೆತಾಂ” ಮ್ಹಣ್ ಸಭಾ ಸಾಂಡುನ್ ಗೆಲೊ. ಸಭೆಂತ್ ಉಲಯಿಲ್ಲ್ಯಾ ಕರ್ಮಾಕ್ ಕಾರ್ಯದರ್ಶಿಚೆಂ ಜೂಂ ಮ್ಹಜ್ಯಾ ಖಾಂದಾರ್ ಪಡ್ಲೆಂ. ಪಾವ್ಲು ಮೊರಾಸ್ ಎಕ್ವಟಾಕ್ ಅಧ್ಯಕ್ಯ ಜಾಲೊ ಆನಿ ಹಾಂವ್ ಕಾರ್ಯದರ್ಶಿ.

ದೋನ್ ವರ್ಸಾಂಚೆ ಆವ್ಡೆಂತ್ ಪಾವ್ಲು ಮೊರಾಸಾನ್ ಕೆಲೆಂ ಪಯ್ಲೆಂ ಕಾಮ್ ಎಕ್ವಟಾಚಿ ನೊಂದಾವ್ಣಿ ಉರ್ಜಿತ್ ಕರ್ಚಿ ಆನಿ ಎಕ್ವಟಾಕ್ ಏಕ್ ದಫ್ತರ್ ಕರ್ಚೆಂ. ವಿಪರ್ಯಾಸಾಚಿ ಗಜಾಲ್ ಮ್ಹಳ್ಯಾರ್ ಎಕ್ವಟೆಕ್ ಸುರ್ವಾತ್ಯಾನಾ ನೊಂದಾವ್ಣಿ ಏಕ್ ಕರ್ನ್ ಸೊಡ್‌ಲ್ಲಿ ಸೊಡ್ಲಾರ್, ಉಪ್ರಾಂತ್ಯಾ ಹುದ್ದೆದಾರಾಂನಿ ತಿ ಉರ್ಜಿತ್ ಕೆಲ್ಲಿಚ್ ನಾ. ಸಂಪರ್ಕ್ ವಿಳಾಸಾಖಾತಿರ್ ತರೀ ಎಕಾ ದಫ್ತರಾಚಿ ವೆವಸ್ತಾ ಕೆಲ್ಲಿಚ್ ನಾ. ಪಾವ್ಲುಬಾಕ್ ಸರ್ಕಾರಿ ದಫ್ತರಾಂತ್ ಕಾಮ್ ಕೆಲೊ ಅನ್ವೋಗ್ ಆಸ್‌ಲ್ಲ್ಯಾನ್ ಎಕ್ವಟಾಚಿ ನೊಂದಾವ್ಣಿ ಉರ್ಜಿತ್ ಕರ್ಚೆಂ ಕಾಮ್ ತಾಣೆಂ ಸಲೀಸಾಯೆನ್ ಕರ್ನ್ ಸೊಡ್ಲೆಂ, ಮಾತ್ ನ್ಹಯ್ ಎಕಾ ಕೊಂಕ್ಣಿ



ಪಾವ್ನು ಮೂರಾಸ್

(1952 – 2020)

ಕೊಂಕ್ಣಿ ಚಿಲ್ಲೆಳೆಕಾರ್, ಸಂಶೋಧಕ್, ಸಾಹಿತಿ, ಸಂಘಟಕ್ ಆನಿ ಪ್ರಕಾಶಕ್ ಮಾನೆಸ್ತ್ ಪಾವ್ನು ಮೂರಾಸಾಚೊ ಜಲ್ಮ್ 1952 ಎಪ್ರಿಲ್ 28 ವೆರ್ ಜಾಲೊ. ಬಿ.ಎ. ಶಿಕ್ಪ್ ಜೊಡ್ಲಲ್ಯಾ ತಾಣೆಂ, ಕೊಂಕಣಿ ಅಧ್ಯಯನಾಂತ್ ಪದವಿಕಾ ಆನಿ ಪದ್ವತ್ತರ್ ಪದವಿಕಾ ಕೆಲ್ಲಿ. 1978 ಪಾಸುನ್ ಸಮಾಜ್ ಸೆವೆಂತ್ ಆನಿ ಕೊಂಕ್ಣಿ ಭಾಶೆಚ್ಯೆ ಸೆವೆಂತ್ ಆಪ್ಲೆಂ ಜಿವಿತ್ ಖರ್ಚಿಲ್ಲಾ ತಾಣೆಂ ಕೊಂಕಣಿ ಚಿಲ್ಲೆಳೆಕಾರ್ ಜಾವ್ನ್ ಆನಿ ಕೊಂಕಣಿ ಭಾಶೆಚೊ ಸಂಶೋಧಕ್ ಜಾವ್ನ್ ಸೆವಾ ದಿಲ್ಯಾ. ತೊ ಕರ್ನಾಟಕ ಕೊಂಕ್ಣಿ ಭಾಶಾ ಮಂಡಳಾಚೊ ಅಧ್ಯಕ್ತ ಜಾವ್ನಾಸ್ತಾನಾ (1989-1993) ಕರ್ನಾಟಕಾಂತ್ ಕೊಂಕಣಿ ಸಾಹಿತ್ಯ ಅಕಾಡೆಮಿ ಜಾಂವ್ನ್ ಆನಿ ಸಂವಿದಾನಾಚ್ಯೆ ಆಪ್ಣಿ ವೊಳೆರಿಂತ್ ಕೊಂಕ್ಣಿಕ್ ಸ್ನಾನ್-ಮಾನ್ ಲಾಬೊಂಕ್ ಜಾಧಾ ಸಂಘಟನ್ ಕರ್ನ್ ವಾವುರ್ಲಾ. ಸಾಂ. ಉವಿಸ್ ಕೊಲೆಜಿಂತ್ ಪಯ್ಲೆಪಾವ್ಣಿಂ ಶಾಳೆಂತ್ ಕೊಂಕ್ಣಿ ಶಿಕ್ಂವ್ಚ್ಯಾ ವಾವ್ರಾಪಾಟ್ಯಾನ್ ಮಾನೆಸ್ತ್ ಪಾವ್ನು ಮೂರಾಸಾಚೊ ಮೊಟೊ ಹಾತ್ ಆನಿ ಮ್ಹಿನ್ತ ಆಸಾ. 2002 ಥಾವ್ನ್ 2008 ಪರ್ಯಾಂತ್ ಅಖಿಲ್ ಭಾರತೀಯ್ ಕೊಂಕಣಿ ಪರಿಶದಾಚೊ ಅಧ್ಯಕ್ತ ಜಾವ್ನ್, 2010 ಥಾವ್ನ್ 2012 ಪರ್ಯಾಂತ್ ಕೊಂಕಣಿ ಲೇಖಕಾಂಚೊ ಎಕ್ಸಟ್, ಕರ್ನಾಟಕ ಹಾಚೊ ಅಧ್ಯಕ್ತ ಜಾವ್ನ್ ತೋ ವಾವುರ್ಲಾ.

ತಾಣೆಂ ಕೊಂಕಣಿ-ಮರಾಠಿ ವಾದ್-ವಿವಾದಾಚೆರ್ 2002 ವ್ಯಾ ವರ್ಸಾ 340 ಪಾನಾಂಚೊ 'ಕೊಂಕ್ಣಿ ಚಿಲ್ಲೆಳೆ' ಮ್ಹಳ್ಳೊ ಗ್ರಂಥ್ ಬರಯ್ಲೊ. ಕನ್ನಡ ಲಿಪಿಯೆಂತ್ ಹೊ ಬೂಕ್ ಮಂಗ್ಳುರ್ಚ್ಯಾ ಸಾಂ. ಉವಿಸ್ ಕೊಲೆಜಿಚ್ಯಾ ಕೊಂಕ್ಣಿ ಸಂಸ್ಥಾನ್ ಫಾಯ್ಸ್ ಕೆಲ್ಲೊ. 2003 ವ್ಯಾ ವರ್ಸಾ ಹೊ ಬೂಕ್ ದೇವನಾಗರಿ ಲಿಪಿಯೆಂತ್ ಗೊಂಯಾಂತ್ ಫಾಯ್ಸ್ ಜಾಲೊ ಆನಿ ಹ್ಯಾ ಬುಕಾಕ್ 2003 ವ್ಯಾ ವರ್ಸಾಚಿ ಡೊ. ಟಿ.ಎಮ್.ಎ. ಪೈ ಪುಸ್ತಕ್ ಪ್ರಶಸ್ತಿ ಫಾವೊ ಜಾಲಿ. ಹ್ಯಾ ಬುಕಾಖಾತಿರ್ 1995 ಥಾವ್ನ್ 2002 ಪರ್ಯಾಂತ್ ಗೋವಾ, ಮಹಾರಾಷ್ಟ್ರ, ಕೇರಳ ಆನಿ ಕರ್ನಾಟಕ ರಾಜ್ಯಾಂನಿ ಭೊಂವೊನ್ ತಾಣೆಂ ಮಾಹೆತ್, ದಸ್ತಾವೆಜಾಂ ಜಮಯಿಲ್ಲಿಂ. ಪರತ್ 2005 ವ್ಯಾ ವರ್ಸಾ ಕೊಂಕಣಿ ಪತ್ರಿಕೋದ್ಯಮಾಚೆರ್ 441 ಪಾನಾಂಚೊ 'ಜಾಗರಣ್' ಮ್ಹಳ್ಳೊ ಗ್ರಂಥ್ ಬರಯ್ಲೊ ಆನಿ ಮಂಗ್ಳುರ್ಚ್ಯಾ ಸಾಂ. ಉವಿಸ್ ಕೊಲೆಜಿಚ್ಯಾ ಕೊಂಕ್ಣಿ ಸಂಸ್ಥಾನ್ ಹೊ ಗ್ರಂಥ್ 2005 ಇಸ್ಟೆಂತ್ ಕನ್ನಡ ಲಿಪಿಯೆಂತ್ ಆನಿ 2007 ಇಸ್ಟೆಂತ್ ದೇವನಾಗರಿ ಲಿಪಿಯೆಂತ್ ಫಾಯ್ಸ್ ಕೆಲೊ. ಹ್ಯಾ ಗ್ರಂಥಾಂತ್ ಕನ್ನಡ, ರೋಮಿ, ದೇವನಾಗರಿ ಆನಿ ಮಲಯಾಳಿ ಲಿಪಿಯೆಚ್ಯಾ ಕೊಂಕಣಿ ಪತ್ರಿಕೋದ್ಯಮಾಚ್ಯಾ ಪಯ್ಲೆ ಹಂತಾಚೊ ಸಮಗ್ರ ವಿವರ್ ಆಸಾ. 2008 ವ್ಯಾ ವರ್ಸಾ ಕೊಂಕಣಿ ಲೋಕ್‌ವೇದ್, ಲೋಕ್‌ನಾಚ್ ಆನಿ ಲೋಕ್‌ಸಂಗೀತಾಚೆರ್ 523 ಪಾನಾಂಚೊ 'ಮೊಗ್ಗಂ ಕಾರಣ್' ಮ್ಹಳ್ಳೊ ಗ್ರಂಥ್ ಆಪ್ಲ್ಯಾಚ್ ಪಡ್ಡಳ್ ಪ್ರಕಾಶನಾಮುಕಾಂತ್ ಫಾಯ್ಸ್ ಕೆಲೊ. 'ಮೊಗ್ಗಂ ಕಾರಣ್' ಬುಕಾಕ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಥಾವ್ನ್ 2008 ವ್ಯಾ ವರ್ಸಾಚೊ ಅತ್ಯುತ್ತಮ್ ಪುಸ್ತಕ್ ಪುರಸ್ಕಾರ್ ಫಾವೊ ಜಾಲೊ. 2013 ವ್ಯಾ ವರ್ಸಾ ಕೊಂಕಣಿ ಲೋಕ್‌ನಾಟ್ಯ-ವಿಶ್ವಾಂತ್ ವಿಶ್ಲೇಶಣ್ ಆನಿ ಐತಿಹಾಸಿಕ್ ವ್ಯಾಖ್ಯಾನ್ ಆಟಾಪ್ಲೊ 274 ಪಾನಾಂಚೊ 'ಬೆಳ್ ರಾಜಾಂವ್' ಗ್ರಂಥ್ ಬರವ್ನ್ ಪಡ್ಡಳ್ ಪ್ರಕಾಶನಾಮಾರಿಫಾತ್ ಕನ್ನಡ ಆನಿ ನಾಗರಿ ದೋನಿ ಲಿಪಿಯಾಂನಿ ಛಾಪ್ಲೊ. 2018 ವ್ಯಾ ವರ್ಸಾ ಕೊಂಕಣಿ ಆನಿ ಹಿಬ್ರೂ ಚಿಲ್ಲೆಳೆಚ್ಯಾ ಸಂಗಮಾಂತ್ 'ಬೆನ್ ಶೆಣಯ್' ಮ್ಹಳ್ಳಿ ಕಾದಂಬರಿ ಬರವ್ನ್ ಕನ್ನಡ ಆನಿ ದೇವನಾಗರಿ ದೋನಿ ಲಿಪಿಯಾಂನಿ ಫಾಯ್ಸ್ ಕೆಲಿ.

ಕೊಂಕ್ಣಿ ಭಾಶಾ ಮಂಡಳಾನ್ 1993 ವ್ಯಾ ವರ್ಸಾ ತಾಚೊ ಸಂಘಟನ್ ವಾವ್ರ್ ಮಾನುನ್ ಘೆವ್ನ್ 'ಮಹಾನ್ ಕೊಂಕ್ಣಿ ಕಾರ್ಬಾರಿ' ಬಿರುದ್ ದಿಲ್ಲೆಂ. 2002 ವ್ಯಾ ವರ್ಸಾ ತಾಕಾ ದಕ್ಷಿಣ ಕನ್ನಡ ಜಿಲ್ಲಾಚಿ ರಾಜ್ಯೋತ್ಸವ್ ಪ್ರಶಸ್ತಿ ಲಾಬ್ಲಿ. 2011 ವ್ಯಾ ವರ್ಸಾ ಸಂದೇಶ ಸಂಸ್ಕೃತಿ ಆನಿ ಶಿಕ್ವಣ್ ಪ್ರತಿಷ್ಠಾನಾಥಾವ್ನ್ ಕೊಂಕಣಿ ಸಾಹಿತ್ಯ ಆನಿ ಸಂಶೋಧನಾಕ್ ಸಂದೇಶ ರಾಜ್ಯ ಪ್ರಶಸ್ತಿ ಫಾವೊ ಜಾಲಿ. ತಾಚಿ ಕೊಂಕ್ಣಿ ಸೆವಾ ಮಾಂದುನ್ ಘೆವ್ನ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ್ 2013 ವ್ಯಾ ವರ್ಸಾಚಿ ಗವ್ರವ್ ಪ್ರಶಸ್ತಿ ಪಾಟಯ್ಲಿ. 2014 ವ್ಯಾ ವರ್ಸಾ ಗೊಂಯ್ಚ್ಯಾ ಕೊಂಕಣಿ ಅಕಾಡೆಮಿನ್ ಮಾದವ ಮಂಜುನಾಥ ಶ್ಯಾನ್‌ಭಾಗ್ ಭಾಶಾ ಸೇವಾ ಪುರಸ್ಕಾರ್ ದೀವ್ನ್ ತಾಕಾ ಮಾನ್ ಕೆಲೊ. 2017 ವ್ಯಾ ವರ್ಸಾ ಜ್ಞಾನ ಮಂದಾರ ಅಕಾಡೆಮಿ ಬೆಂಗಳೂರ್ ಹಾಣಿಂ 'ಸಮಾಜ ರತ್ನ' ರಾಜ್ಯ ಪ್ರಶಸ್ತಿ ಆನಿ ಫೆಡರೇಶನ್ ಒಫ್ ಕೊಂಕಣಿ ಕಥೂಲಿಕ್ ಅಸೋಸಿಯೇಶನ್ ಹಾಣಿಂ 2018 ವ್ಯಾ ವರ್ಸಾ ಜೀವಮಾನ್ ಸಾಧಕ್ ಪ್ರಶಸ್ತಿ ದೀವ್ನ್ ತಾಕಾ ಮಾನ್ ಕೆಲೊ.

2001 ವ್ಯಾ ವರ್ಸಾ ಕೊಂಕ್ಣಿ ಲೇಖಕಾಂಚೊ ಎಕ್ಸಟ್(ರಿ) ಕರ್ನಾಟಕ ಹಾಣಿಂ ಮಾಂಡುನ್ ಹಾಡ್‌ಲ್ಲ್ಯಾ ರಾಜ್ಯ ಮಟ್ಟಾಚ್ಯಾ ಸಮ್ಮೇಳನಾಕ್ ಪಾವ್ನು ಮೂರಾಸ್ ಅಧ್ಯಕ್ತ ಜಾವ್ನಾಸ್ಲೊ. 2006 ವ್ಯಾ ವರ್ಸಾ ಅಖಿಲ್ ಭಾರತೀಯ್ ಕೊಂಕಣಿ ಪರಿಷದೆಚ್ಯಾ 25 ವ್ಯಾ ಅಧಿವೇಶನಾಕ್ ಅಧ್ಯಕ್ತ ಜಾಂವ್ಚೊ ಮಾನ್ ತಾಕಾ ಫಾವೊ ಜಾಲ್ಲೊ. 2017 ವ್ಯಾ ವರ್ಸಾ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಥಾವ್ನ್ ಕರ್ನಾಟಕಂತ್ ಕೊಂಕಣಿ ಸಾಹಿತ್ಯ ಅಕಾಡೆಮಿ ಸ್ಥಾಪನಾಕ್ ವಿಶೇಸ್ ಸೆವಾ ದಿಲ್ಲೆಖಾತಿರ್ ಭಾಂಗ್ರಾಪದಕ್, ಮಾನ್ ಪತ್ರ ಆನಿ ಉಗ್ಡಾಸಾಚಿ ಕಾಣಿಕ್ ದೀವ್ನ್ ತಾಕಾ ಸನ್ಮಾನ್ ಕೆಲೊ.

1990ವ್ಯಾ ವರ್ಸಾ ಗೊಂಯ್ಚ್ಯಾ ಪೊಂಡಾ ರಾಮ್‌ನಾಥಿಂತ್ ಜಾಲ್ಲ್ಯೆ ಅಖಿಲ್ ಭಾರತೀಯ್ ಕೊಂಕಣಿ ಸಾಹಿತ್ಯ ಪರಿಶದೆಚ್ಯಾ 18ವ್ಯಾ ಅಧಿವೇಶನಾಕ್ ಮಂಗ್ಳುರ್ ಥಾವ್ನ್ ಶೆಂಭೊರ್ ಪ್ರತಿನಿಧಿಂಕ್ ಆಪವ್ನ್ ವೆಲ್ಲಿ ಕೀರ್ತ್ ತಾಚಿ ತರ್, 1992ವ್ಯಾ ವರ್ಸಾ ತೊ ಕೊಂಕ್ಣಿ ಭಾಶಾ ಮಂಡಳಾಚೊ ಅಧ್ಯಕ್ತ ಜಾವ್ನಾಸ್ತಾನಾ ಮಂಗ್ಳುರ್ಚ್ಯಾ ಸಾಂ. ಉವಿಸ್ ಕೊಲೆಜಿಂತ್ ಕೊಂಕ್ಣಿ ವಿಭಾಗ್ ಸುರು ಕರುನ್, ಕೊಂಕ್ಣಿ ಶಿಕ್ಂವ್ಚ್ಯಾ ಪ್ರೇರಣಾತ್ಮಕ್ ವಾವ್ರ್ ಕೆಲ್ಲೊ ಆಸಾ. 1987 ವ್ಯಾ ವರ್ಸಾ ಶಾಂತಿ ಕ್ಲಬ್, ಬಜೋಡಿ ಹಾಚೊ ಅಧ್ಯಕ್ತ ಜಾವ್ನಾಸ್ತಾನಾ ಫೆಬ್ರೆರ್ 7 ತಾರಿಕೆರ್ ಮಂಗ್ಳುರ್ಚ್ಯಾ ಟಾವ್ನ್ ಹೊಲಾಂತ್ ಬೊಂಬಯ್ಲೊ ಕಲಾಕಾರ್ ಹೆನ್ರಿ ಡಿ'ಸೊಜಾಚಿ ಹೆನ್ರಿ ನಾಯ್ಕ್ ಆಯೋಜನ್ ಕರುನ್, ತಾಕಾ ಕೊಂಕಣಿ ಲೋಕಾಂಚ್ಯಾ ತರ್ಫೆನ್ 'ಸಂಗೀತ್ ಸಾಮ್ರಾಟ್' ಬಿರುದ್ ದೀವ್ನ್ ಸನ್ಮಾನ್ ಕೆಲ್ಲೊ ಆಸಾ. ತಶೆಂಚ್ 1989 ವ್ಯಾ ವರ್ಸಾ ಎಪ್ರಿಲ್ 4 ಥಾವ್ನ್ 15 ತಾರಿಕೆಪರ್ಯಾಂತ್ ಫಾತಿಮಾ ರೆತಿರ್ ಮಂದಿರಾಂತ್ 150 ಶಿಬಿರಾಥಿಂಕ್ ಜಮೊ ಕರ್ನ್ ವಿ.ಎಲ್.ರೇಗೊ ಥಾವ್ನ್ ಯೋಗ ತರ್ಬೆತಿ ದೀವ್ನ್ ರೇಗೊಕ್ ಯೋಗಾಚಾರ್ಯ ಬಿರುದ್ ದಿಲ್ಲೆಂಯ್ ಆಸಾ.

ಜಿವಿತಾಚ್ಯಾ ನಿಮಾಣ್ಯಾ ದಿಸಾಪರ್ಯಾಂತ್ ಕೊಂಕ್ಣಿ ವಾವ್ರಾಂತ್ ಸುಡ್ನಡಿತ್ ಆಸ್‌ಲ್ಲ್ಯಾ ಪಾವ್ನು ಮೂರಾಸಾನ್ ಜಾಯ್ತ್ಯಾ ಪರಿಸಂವಾದಾಂನಿ ಪತ್ರಾಂ ಮಂಡನ್ ಕೆಲ್ಯಾಂತ್, ಗೋಬ್ಲಿಚೆಂ ಅಧ್ಯಕ್ತಪಣ್ ಘೆತ್ಲಾಂ. ಉಪನ್ಯಾಸ್ ದಿಲ್ಯಾತ್ ತಶೆಂ ಸಂಸೊಧ್ ಬರ್ಪಾಂ ಬರವ್ನ್ ವೆವೆಗ್ಚ್ಯಾ ನೆಮಾಳ್ಕಾಂನಿ ಫಾಯ್ಸ್ ಕೆಲ್ಯಾಂತ್ ಆನಿ ಜಾಯ್ತಿಂ ಇನಾಮಾಂಯ್ ಆಪ್ಣಾಯ್ಲಾಂತ್. ಕನ್ನಡ ತಶೆಂ ದೇವನಾಗರಿ ಲಿಪಿಯಾಂನಿ ಪರ್ಗಟ್ ಜಾಲ್ಲೆ ಪಾವ್ನು ಮೂರಾಸಾಚೆ ಗ್ರಂಥ್ ಆಜ್, ಮಂಗ್ಳುರ್ ತಶೆಂ ಗೊಂಯ್ ವಿಶ್ವವಿದ್ಯಾಲಯಾಂನಿ ಸ್ನಾತಕೋತ್ತರ್ ಶಿಕ್ವಾಕ್ ಆಧಾರ್ ಗ್ರಂಥ್ ಜಾವ್ನ್ ವಾಪಾರುನ್ ಆಸಾತ್.

ಪಾವ್ನು ಮೂರಾಸ್ ಪತಿಣ್ ಜ್ಯೂಲಿಯೆಟ್ ಫೆರ್ನಾಂಡಿಸ್, ಭುರ್ಗ್ಯಾಂಕ್, ನಾತ್ರಾಂಕ್ ಮಾತ್ರ್ ನ್ಹಯ್ ಅಪಾರ್ ಕೊಂಕ್ಣಿ ಅಭಿಮಾನಿಂಕ್ ಸಾಂಡುನ್ ಗೆಲಾ.



ಉದ್ಯಮಿಚೊ ಉಪ್ಪಾರ್ ಮಾಗೊನ್ ಏಕ್ ಸುವಾತ್ ಎಕ್ವಟಾಕ್ ದಪ್ಪರ್ ಜಾವ್ನ್ ಘೆತ್ಲಿ.

ಪಾವ್ಲಾಬ್ ಎಕ್ವಟಾಚೊ ಅಧ್ಯಕ್ ಆನಿ ಹಾಂವ್ ಕಾರ್ಯದರ್ಶಿ ಆಸ್ತಾನಾ, ಎಕ್ವಟಾಚ್ಯಾ ಕಾಮಾಬಾಬ್ದಿನ್ ಸರ್ಕಾರಿ ದಪ್ಪರಾಂಕ್, ಲೇಕ್ ತಪಾಸ್ಕಾರಾಲಾಗಿಂ ವೆತಾನಾ, ಕಾರ್ಯಕ್ರಮ್ ಮುಂಡುನ್ ಹಾಡ್ತಾನಾ ಸಾಂಗಾತಾ ಜಾಯ್ಲೊ ವೇಳ್ ಖರ್ಚಿತ್ಲಾಯ್. ಹ್ಯಾ ವೆಳಾರ್ ಮ್ಹಾಕಾ ತಾಚ್ಯಾ ವೆಕ್ಟಿತ್ಯಾಚಿ ಆನಿ ಕಾಮ್ ಕರ್ಚಿ ರಿತಿಚಿ ಲಾಗಿಲ್ಯಾನ್ ಒಳೊಕ್ ಜಾಲಿ. ತಾಣೆಂ ಕೆದಾಳಾಯ್ ಮ್ಹಣ್ಣೆಂ ಆಸ್ಲೆಂ, “ಸಂಬಂದ್ ನಾಜೂಕ್ ಕಾಡಿಯೆಬರಿ, ಜಾಯ್ ತರ್ ತೆ ಸವ್ಯಾಸ್ ಬಾಗಾವ್ತೆತ್ ಪುಣ್ ಮೊಡುಂಕ್ ನಜೊ, ದೋನ್ ಕುಡ್ಯೆ ಜಾಲ್ಯಾರ್ ಘಡ್ನುಂಕ್ ಜಾಯ್ನಾಂತ್”. ಮ್ಹಾಕಾ ದಿಸ್ತಾ, ತಾಚ್ಯಾ ಖಾಸ್ಗಿ ತಶೆಂ ಸರ್ವಜನಿಕ್ ಜಿಣಿಯೆಂತ್ಯಾಯಿ ತೊ ಹೆಂ ಪಾಳುನ್ ಆಸ್ಲೊ. ತಾಕಾ ಕೊಣೆಂ ಕಿತ್ಲೆಂ ಸೊವ್ಲಾರಿ ತೊ ಬಿಲ್ಯಲ್ ರಾಗಾರ್ ಜಾಯ್ನಾತ್ಲೊ. ಸರ್ಕಾರಿ ಅಧಿಕಾರಿಂನಿ “ನಾಳೆ ಬನ್ನಿ” ಮ್ಹಳ್ಯಾರಿಯಿ ಹಾಸೊನ್ಚ್ “ಆಯ್ತು ಸರ್”

ಮ್ಹಣ್ ಉಟೊನ್ ಯೆತಾಲೊ. ಕೊಣಾಕಿ ಕೆದಾಳಾಯ್ ಪಾಟಿಂ ಉಲಯಿಲ್ಲೊ, ಕೊಣಾಯ್ಚೆರಿಯಿ ರಾಗಾರ್ ಜಾಲ್ಲೊ ಮನಿಸ್ ನ್ಹಯ್. ಕೊಣಾಯ್ ಲಾಗಿಂ ಸೊನ್ನರ್ ವಿಚಾರ್ಸ್ ಗೆಲ್ಲೆತವಳ್ ದೀನಾ ಜಾಲ್ಯಾರ್ ಪುರ್ಪುರ್ಲೊ ಗ್ರಾಯ್ ನ್ಹಯ್. “ಆಸ್ತಾನಾ ದಿಲ್ಯಾತ್ ನೇ, ಆತಾಂ ನಾಂತ್ ದಿಸ್ತಲೆ ಯಾ...” ಮ್ಹಣ್ ಸಮಾಧಾನಿ

ಜಾತಾಲೊ. ಭಿತರ್ ಕಿತ್ತಿ ಬೆಜಾರಾಯ್ ಆಸ್ಲಾರಿ ಭಾಯ್ ದಾಕಯ್ನಾಸ್ತಾನಾ ಧಾಂಪುನ್ ದವರ್ಣೆಂ ಪ್ರೇತನ್ ಕರ್ತಾಲೊ ವಾ ಎಕ್ವೊಚ್ ಭಿತರ್ಲೆಭಿತರ್ ಕರ್ಗತಾಲೊ - ಆತಾಂಯ್ ಮ್ಹಾಕಾ ಸಾಂಗೊಂಕ್ ಕಶ್ಲೆ, ಥೊಡೆಪಾವ್ಣಿಂ ಸಾಕ್ರಿಪಿಡಾ ಚಡ್ ಜಾವ್ನ್ ಆಸ್ತತ್ಲೆಕ್ ಭರಿ ಜಾಲ್ಲೊಯ್ ಆಸಾ. ಅಪೂಪ್ “ಆತಾಂ ಸಾಕರ್ ಕಶಿ ಆಸಾ?” ಮ್ಹಣ್ ವಿಚಾರ್ಲಾರ್, “ಆಸೊಂಕ್ ಪುರೊ ಯಾ ತಿನ್ಯಿಂ ಚಾರ್ಣಿಂ, ಕೋಣ್ ಪಳಯ್ತಾ?” ಮ್ಹಣ್ತಾಲೊ. ತಾಚ್ಯೆ ಭಲಾಯ್ಕೆವಿಶಿಂ ತಾಕಾ ನಿರ್ಲಕಾ ಆಸ್ಲಿ ದೆಕುನ್ ದಿಸ್ತಾ ಜ್ಯಾಲಿಯೆಟ್ ಬಾಯ್ ತಾಚಿ ಪಾಟ್ ಸೊಡಿನಾತ್ಲಿ.

ಸವ್ಯಾಸ್ ಆಮಿಚ್ ಸಳಾವಳ್ ಕುಟ್ಮಾದಾರಾಂಬರಿ ಜಾಲ್ಲಿ. ತಾಚೆ ದೋನ್ ಬೂಕ್ ‘ಬೆಳ್ ರಾಜಾಂವ್’ ಆನಿ ‘ಬೆನ್ ಶಣಯ್’ ಪ್ರಕಾಶನ್ ಆನಿ ಉಗ್ತಾವಣಾ-ಸುವಾಳ್ಕಾರ್ ಆಮಿ ಸಾಂಗಾತಾ ಕಾಮ್ ಕೆಲ್ಲೆಂ. ತಾಂಚ್ಯಾ ಕುಟ್ಮಾಂತ್ ಕಸಲೊಯ್ ಸಂಭ್ರಮ್ ಆಸಾ ಜಾಲ್ಯಾರ್ ಪಾವ್ಲಾಬ್ ಆನಿ ಜ್ಯಾಲಿಯೆಟ್ ಬಾಯ್ ದೊಗಾಂಯ್ ಘರಾ ಯೇವ್ನ್ ವೊವ್ಣಿಗ್ ದಿತಾಲಿಂ ಆನಿ ಆಮ್ಚ್ಯಾ ಕುಟ್ಮಾಂತ್ ಸಂಭ್ರಮ್ ಆಸ್ಲಾರ್ ದೊಗಾಂಯ್ ಯೇವ್ನ್ ಬೆಸಾಂವ್ ದಿತಾಲಿಂ. ಕಾರ್ವಾರಾಂತ್ ಮೀನಾ ಕಾಕೋಡ್ಕರ್ ಹಿಚ್ಯಾ ಅಧ್ಯಕ್ಪಣಾರ್ ಜಾಲ್ಲ್ಯಾ ಅಖಿಲ್ ಭಾರತ್ ಕೊಂಕ್ಣಿ ಸಾಹಿತ್ಯ ಸಮ್ಮೇಳಾಕ್ ಹಾಂವ್ ಆನಿ ಪಾವ್ಲಾಬ್ ಸಾಂಗಾತಾ ಗೆಲ್ಲ್ಯಾಂವ್ ಆನಿ ಎಕಾಚ್ ರುಮಾಂತ್ ರಾವ್ಲಾಂವ್.



ಗೊಂಯಾಂತ್, ಕೇರಳಾಂತ್, ಮಹಾರಾಷ್ಟ್ರಾಂತ್ ತಶೆಂ ಮಂಗ್ಳುರಾಭಾಯ್ ಅಖ್ಯಾತ್ ಕರ್ನಾಟಕಾಂತ್ ಪಾವ್ಲಾ ಮೊರಾಸಾಕ್ ವಿಶೇಸ್ ಮರ್ಯಾದ್ ಆಸ್ಲಿ. ತಾಚ್ಯಾ ಮರ್ಯಾದೆಯ್ ದೂಕ್ ಉಚಾರುನ್ ಗೊಂಯ್, ಮಹಾರಾಷ್ಟ್ರ, ಕೇರಳ ಆನಿ ಕರ್ನಾಟಕಾಚ್ಯಾ ಕೊನ್ಯಾಂ-ಕೊನ್ಯಾಂಥಾವ್ನ್ ಆಯಿಲ್ಲೆ ಸಂದೇಶ್ ಪಳಯ್ಲಾರ್ ತಾಚೆರ್ ಕೊಂಕ್ಣಿ ಲೊಕಾನ್ ದವರ್ಲೊ ಗವವ್ ಮೆಜೆತ್. ಬೆಜಾರಾಯೆಚಿ ಗಜಾಲ್ ಮ್ಹಳ್ಯಾರ್ ಸ್ವತ್ ಗಾಂವಾಂತ್ ಮಾತ್, ತಾಚಿ ಗತ್ ಪ್ರವಾದ್ಯಾಚಿ ಜಾಲ್ಲಿ. ತಾಣೆಂ ಕೆಲ್ಯಾ ಕೊಂಕ್ಣಿ ವಾವ್ರಾಚ್ಯಾ ಶೆಂಭೊರಾಂತ್ಲೊ ಏಕ್ ವಾಂಟೊ ಕಾಮ್ ಕರಿನಾತ್ಲಾಂಯಿ

ಪ್ರಶಸ್ತ್ಯೊ, ಸನ್ಮಾನ್, ಬಿರುದಾಂ ದಿತಾನಾ ಪಾವ್ಲಾ ಮೊರಾಸ್ ಬೆಜಾರ್ ಪಾವ್ಲೊ ಆಸಾ. ಮ್ಹಜೆಲಾಗಿಂ ಹಿ ಬೆಜಾರಾಯ್ ತಾಣೆಂ ವಾಂಟುನ್ ಘೆತ್ಲಿ ಆಸಾ ಮಾತ್ ನ್ಹಯ್, ಥೊಡ್ಯಾ ಸಂಘಟಕಾಂಕ್ ಶೀದಾ “ಹಾಂವೆಂ ಇತ್ಲೆಂ ಕಾಮ್ ಕೆಲಾಂ. ಮ್ಹಾಕಾ ಪ್ರಾಯ್ ಜಾಲ್ಯಾ. ತುಮಿ ದಿಂವ್ಚೆ ಪ್ರಶಸ್ತ್ಯೆಕ್ ಮ್ಹಾಕಾ ಕಿತ್ಯಾಕ್ ಲೆಕಾಕ್ ಧರಿನಾಂತ್?” ಮ್ಹಣ್


ತಾಣೆಂ ಉಗ್ತಾಯ್ ಸವಾಲ್ ಕೆಲ್ಲೆಂಯ್ ಆಸಾ. ಫಕತ್ ಪಾವ್ಲಾ ಮೊರಾಸ್ ದೇವ್ನಾಗರಿ ಲಿಪಿಯೆಚೊ ಸಮರ್ಥಕ್ ಮ್ಹಳ್ಯಾ ಎಕಾಚ್ ಕಾರಣಾಕ್ ಲಾಗೊನ್ ಮಂಗ್ಳುರಾಚ್ಯಾ ಕೊಂಕ್ಣಿ ಲೊಕಾನ್ ಜಾಯ್ಲೊ ತೇಂಪ್ ತಾಕಾ ಪರ್ಕಾಬರಿ ಲೆಕ್ಲೊ ಆಸಾ. ಮ್ಹಾಕಾ ಪ್ರಾಮಾಣಿಕ್ಪಣಿ ಭೊಗ್ತಾ, ಪಾವ್ಲಾ ಮೊರಾಸಾಚೊ ಕೊಂಕ್ಣಿ ವಾವ್ರ್ ಲೆಕಾಕ್ ಧರಿನಾತ್ಲಾನ್, ಪಾವ್ಲಾಬಾಕ್ ಕಾಂಯ್ ಉಣೆಂ ಜಾಲ್ಲೆನಾ, ಬಗಾರ್ ತಾಚೊ ವಾವ್ರ್ ಲೆಕಾಕ್ ಧರಿನಾತ್ಲೆಚ್ ಆಜ್ ದುಬ್ಬೆ ಜಾಲ್ಯಾತ್. ಆಜ್ ವಿಶ್ವವಿದ್ಯಾಲಯಾಂನಿ ತಾಚ್ಯಾ ಕಾಮಾಕ್

ಮರ್ಯಾದ್ ಮೆಳ್ಳ್ಯಾ. ತಾಣೆಂ ಬರಯಿಲ್ಲೆ ಗ್ರಂಥ್ ಆಕರ್ ಗ್ರಂಥ್ ಜಾವ್ನ್ ವಿಶ್ವವಿದ್ಯಾಲಯಾಂತ್ ಕೊಂಕ್ಣಿ ಶಿಕ್ಷಿಂ ಭುರ್ಗಿಂ ವಾಪಾರುನ್ ಆಸಾತ್. ತಾಣೆಂ ಬರಯ್ಲಾನಾ ರಿಸರ್ಚ್ ಮೆಥೊಡೊಲೊಜಿಚೊ ವಾಪಾರ್ ಕರುಂಕ್ ನಾ ಜಾಂವ್ಕ್ ಪುರೊ, ಪುಣ್ ತಾಣೆಂ ಗೊಂಯ್, ಮಹಾರಾಷ್ಟ್ರ, ಕೇರಳ ಆನಿ ಕರ್ನಾಟಕಾಚ್ಯಾ ಕೊನ್ಯಾಂ-ಕೊನ್ಯಾಂಕ್ ವಚೊನ್, ಗೂಗಲ್

ನಾತ್ಲ್ಯಾ ಕಾಕಾರ್, ಗ್ರಂಥಾಲಯಾಂನಿ ಸೊಧುನ್, ಪತ್ರಾಂಚ್ಯಾ ದಪ್ಪರಾಂಕ್, ಸರ್ಕಾರಿ ದಪ್ಪರಾಂಕ್ ವಚೊನ್ ದಸ್ತಾವೆಜಾಂ ಸೊಧುನ್ ಕಾಡ್ನ್, ಮಾಲ್ಪಡ್ಯಾ ಮನ್ಯಾಂಕ್ ಮೆಳೊನ್ ಆರಾಯಿಲ್ಲಿ ಮಾಹೆತ್ ಬೊವ್ ಮೊಲಾಧಿಕ್. ಪಾವ್ಲಾ ಮೊರಾಸಾಚ್ಯಾ ನಿರ್ಗಮನಾನ್ ಕೊಂಕ್ಣಿಂತ್ ದೋನ್ ಪ್ರಮುಕ್ ನಿರ್ವಾತ್ ಮ್ಹಾಕಾ ಉಟೊನ್ ದಿಸ್ತಾತ್. ಪಯ್ಲೊ ನಿರ್ವಾತ್ - ಪಾವ್ಲಾ ಮೊರಾಸಾಬರಿ ನಿಶ್ಚೆನ್ ಆನಿ ಸಮರ್ಪಣಾನ್ ಮಾಹೆತಿಚ್ಯಾ ಮುಳಾಕ್ ವಚೊನ್ ದಸ್ತಾವೆಜಾಂ ಜಮೊ ಕರ್ನ್, ದತ್ತಾಂತ್ ಆರಾವ್ನ್ ಹಾಡ್ಲೆ ಆನಿ ಕೊಂಕ್ಣಿಂತ್ ಮೆಳ್ಳೆ ಕಶ್ಲೆ. ದುಸ್ರೊ

ನಿರ್ವಾತ್ - ಕರ್ನಾಟಕಾಂತ್ ಮಾತ್ ನ್ಹಯ್, ಹೆರ್ ಕೊಂಕ್ಣಿ ಉಲಂವ್ಚ್ಯಾ ರಾಜ್ಯಾಂನಿಯ್ ಸಾರಸ್ವತ್ ಆನಿ ಕ್ರಿಸ್ತಾಂವಾಂಮದೆಂ ಪಾವ್ಲಾ ಮೊರಾಸಾಬರಿ ಸಾಂಕೊವ್ ಬಾಂದ್ಚೆ ಸಾಂ ಪಾವ್ಲಾ ತಸಲೆ ನಿಸ್ವಾರ್ಥ್ ಕೊಂಕ್ಣಿ ವಾವ್ರಾಡಿಯ್ ಮೆಳ್ಳೆನಾಂತ್.

ಆದೇವ್ನ್



ಪಾವ್ಲ ಮೊರಾಸ್

ಕೊಂಕ್ಣಿ ಸಂಘಟಕ್, ಸಂಶೋಧಕ್, ಸಾಹಿತಿ, ಪ್ರಕಾಶಕ್
28.04.1952 – 30.08.2020

ತುಮ್ಬಾ, ಶಿರಾ-ಶಿರಾಲಿ ವ್ಹಾಕ್ಟಾಲಿ
ಆಪುಟ್ ಕೊಂಕ್ಣಿ ರಾಗತ್
ತುಮ್ಬೊ ಉಡಾಪ್ ಆಮ್ಬಾಯ್ ಕಾಕ್ಟಾಲಿ
ಭಯಲಿ ನವಿ ಸಕತ್

ಶ್ರೀ ಬಸ್ತಿ ವಾಮನ್ ಶೆಣಯ್
ಅಧ್ಯಕ್, ವಿಶ್ವ ಕೊಂಕಣಿ ಕೇಂದ್ರ
ಮಂಗಳೂರು

ಶ್ರೀ ರಿಚರ್ಡ್ ಮೊರಾಸ್
ಮಂಗಳೂರು

ಶ್ರೀ ಗಿಲ್ಬರ್ಟ್ ಡಿಸೋಜಾ
ಉದ್ಯಮಿ, ಕೊಂಕ್ಣಿ ಸಮರ್ಥಕ್,
ಮಂಗಳೂರು

ಶ್ರೀ ಎಲಿಯಾಸ್ ಸಾಂಕ್ರಿಸ್
ಅಧ್ಯಕ್, ರಚನಾ
ಕೊಂಕ್ಣಿ ಕಥೊಲಕ್ ಉದ್ಯಮಿಂಚೊ ಸಂಸ್ಥೆ
ಮಂಗಳೂರು

ಶ್ರೀ ಎಡ್ವರ್ಡ್ ಜೋಸೆಫ್ ಕುವೆಲ್ಲೊ
ನಿಕೆಟ್‌ಮೂರ್ವ್ ಉಪಾಧ್ಯಕ್,
ಭಾಗೆವಂತ್ ಸೊಡ್ವಣ್ಣಾರಾಚಿ ಫಿರ್ಗಜ್,
ದರೆಬಯ್ಲೆ

ಶ್ರೀ ವೆಂಕಟೇಶ ಬಾಳಗಾ
ಅಧ್ಯಕ್ಷ, ಕೊಂಕಣಿ ಭಾಷಾ ಮಂಡಳ ಕರ್ಣಾಟಕ
ಮಂಗಳೂರು

ಶ್ರೀ ರೊನಾಲ್ಡ್ ಗೋಮ್ಸ್
ಲಯನ್ಸ್ ಡಿಸ್ಟ್ರಿಕ್ಟ್ ಗವರ್ನರ್ (2019- 20)

ನವೀನ್ ಕುಲೇಕರ್
ಕಲಾಸಾಗರ್, ದರೆಬಯ್ಲೆ, ಮಂಗಳೂರು